

नॉर्दर्न कोलफील्ड्स लिमिटेड
(मिनिराट्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक्र० एनसीएल/ज०स०वि०/प्रेसवि०/2017-18/251

दिनांक - 01/09/2017

प्रेस विज्ञप्ति

नई पारी की शुभकामनाओं के साथ सेवानिवृत्त सहयोगियों का अभिनंदन
एनसीएल परिवार ने 37 अधिकारियों-कर्मचारियों को दी भावभीनी विदाई

नॉर्दर्न कोलफील्ड्स लिमिटेड (एनसीएल) परिवार ने गुरुवार को अपने तीन अधिकारियों एवं 34 कर्मचारियों को सेवानिवृत्ति पर भावभीनी विदाई दी। कंपनी के महाप्रबंधक (सुरक्षा) श्री राणा चटर्जी, नेहरू शताब्दी चिकित्सालय में पदस्थ मुख्य चिकित्सा अधिकारी डॉ. सुप्रभा साहू, ककरी के वरीय प्रबंधक (सिविल) श्री श्रीप्रकाश सिंह, कंपनी मुख्यालय के टीए विभाग में पदस्थ कारपेंटर श्री रामजी शर्मा सहित कंपनी के विभिन्न क्षेत्रों से कुल 37 अधिकारियों-कर्मचारियों को विदाई दी गई।

इस उपलक्ष्य में महाप्रबंधक (सुरक्षा) श्री राणा चटर्जी तथा कारपेंटर श्री रामजी शर्मा के सम्मान में कंपनी मुख्यालय में अभिनंदन समारोह का आयोजन किया गया, जिसमें कंपनी के निदेशक (तकनीकी/संचालन) श्री गुणाधर पांडेय बतौर मुख्य अतिथि तथा निदेशक (वित्त) श्री पी.एस.आर.के. शास्त्री व निदेशक (तकनीकी/परियोजना एवं योजना) श्री जे.एल. सिंह बतौर विशिष्ट अतिथि उपस्थित हुए।

समारोह को संबोधित करते हुए मुख्य अतिथि श्री गुणाधर पांडेय ने कोल इंडिया में दी गई उत्कृष्ट सेवाओं के लिए श्री राणा चटर्जी का आभार जताया। श्री चटर्जी के ईसीएल के सेवाकाल की उपलब्धियों को उन्होंने विशेष रूप से याद किया। बतौर कारपेंटर श्री रामजी शर्मा की खुशदिली एवं कर्तव्यनिष्ठा की भी उन्होंने विशेष सराहना की। उन्होंने इन सेवानिवृत्त सहयोगियों की आगामी पारी के सुखद एवं लंबी रहने की कामना की।

विशिष्ट अतिथि श्री जे.एल. सिंह ने मुख्यालय से सेवानिवृत्त दोनों सहयोगियों की कर्मठता एवं कर्तव्यनिष्ठा की सराहना करते हुए कहा कि इनकी कमी को पूरा करना एक बड़ी चुनौती होगी।

श्री राणा चटर्जी एवं श्री रामजी शर्मा ने कार्यक्रम में अपनी सेवाओं से जुड़ी यादें तथा भावी जीवन की योजनाएं साझा कीं। कार्यक्रम में उपस्थित कई महाप्रबंधकगण, अधिकारियों एवं कर्मचारियों ने भी सेवानिवृत्त सहयोगियों से जुड़े अपने संस्मरण साझा किए।

कंपनी के विभिन्न क्षेत्रों एवं इकाइयों में भी सेवानिवृत्त सहयोगियों के सम्मान में अभिनंदन कार्यक्रम आयोजित किए गए।

जनसंपर्क अधिकारी